



அக்டோபர் - 15

TNPSC துளிகள்

- ❖ டெல்லி அரசாங்கமானது அடுத்த 3 ஆண்டுகளுக்கு சுற்றுச்சூழல், கலாச்சாரம் மற்றும் கல்வி போன்ற பல்வேறு துறைகளில் ஒத்துழைப்பு நல்கிட மாஸ்கோ அரசாங்கத்துடன் இரட்டை நகர ஒப்பந்தத்தில் கையெழுத்திட்டுள்ளது.
- ❖ பிராந்தியப் பொருளாதாரக் கூட்டு ஒப்பந்தத்தின் (Regional Comprehensive Economic Partnership - RCEP) வேது பிராந்தியங்களுக்கிடையேயான அமைச்சரவை நிலையிலான சந்திப்பு சிங்கப்பூரில் நடைபெற்றது.
- ❖ நியமனங்களுக்கான அமைச்சரவைக் குழுவானது டாக்டர் சேகர் மண்டே-வை அறிவியல் மற்றும் தொழிலக ஆராய்ச்சி மன்றத்தின் (CSIR - Council of Scientific and Industrial Research) பொது இயக்குநர் மற்றும் அறிவியல் மற்றும் ஆராய்ச்சித் துறையின் செயலாளராக (DSIR - Department of Scientific and Research) நியமித்துள்ளது.
 - 2018 ஆம் ஆண்டு செப்டம்பரில் இப்பதவி வகித்த கிரிஷ் சஹினி வயது முதிர்வு காரணமாக ஓய்வு பெற்றதையடுத்து இவர் நியமிக்கப்பட்டுள்ளார்.
- ❖ பெருநகர நொய்டாவின் இந்திய கண்காட்சி மற்றும் சந்தையில் உலகின் மிகப்பெரிய ஜஎச்ஜிஎப்-தில்லி கண்காட்சியின் 46வது பதிப்பு நடைபெற்றது. ஜஎச்ஜிஎப் (IHGF) கண்காட்சியானது கைவினைப் பொருட்கள் ஏற்றுமதி ஊக்கமளிப்பு ஆணையத்தால் ஆண்டுக்கு இரண்டு முறை நடத்தப்படுகிறது.
- ❖ மத்திய தகவல் ஆணையத்தின் (CIC - Central Information Commission) 13வது மாநாடு புதுதில்லியில் நடைபெற்றது. இம்மாநாடு குடியரசுத் தலைவர் இராம்நாத் கோவிந்த்-ஆல் தொடங்கி வைக்கப்பட்டது.
- ❖ இந்தியா மற்றும் அசர்பைஜான் ஆகிய நாடுகள் வர்த்தகம், பொருளாதாரம், அறிவியல் மற்றும் தொழில்நுட்ப ஒத்துழைப்பு மீதான நெறிமுறையில் கையெழுத்திட்டுள்ளன. இது புது தில்லியில் நடைபெற்ற இந்திய-அசர்பைஜான் நாடுகளுக்கிடையேயான ஆணையத்தின் 5வது சந்திப்பின்போது கையெழுத்திடப்பட்டது.
- ❖ இந்தியப் பிரதமர், விவசாயத் தலைவரான சர் சோட்டு ராம் என்பவரின் 64 மீ உயரம் கொண்ட உருவச் சிலையை ஹரியானாவின் ரோத்தாக் மாவட்டத்தில் அவரது சொந்த ஊரான சம்பலா கிராமத்தில் திறந்து வைத்தார். இச்சிலை புகழ்பெற்ற சிற்பக் கலைஞர் மற்றும் பத்ம பூஷன் விருது பெற்றவரான ராம் வன்ஜி சுதர் என்பவரால் வடிவமைக்கப்பட்டது.
- ❖ ஆக்ஸ்போர்டு ஆங்கில அகராதியானது (OED - Oxford English Dictionary) 'Idiocracy' என்ற சொல்லை அதிகாரப்பூர்வமாக அதனுள் இணைத்தது. OED-ன் சமீபத்திய புதுப்பித்தலில் சேர்க்கப்பட்ட 1400 புதிய வார்த்தைகள், இயலுணர்வுகள் மற்றும் சொற்றொடர் ஆகியவற்றில் இதுவும் ஒன்றாகும். மேலும் OED ஆனது 'trapo' என்ற வார்த்தையையும் சேர்த்துள்ளது.
 - Idiocracy - சமூகமானது முட்டாள்கள் என்று கருதப்பட்ட மக்கள் அல்லது



அறிவற்ற, ஒதுக்கப்பட்ட/மூடத்தனமாக என்று கருதப்பட்ட மக்களால் உருவாக்கப்பட்ட அரசாங்கம் ஆகியவற்றைக் கொண்டது அல்லது நிர்வகிக்கப்படுகிறது.

- Trapo - வழக்கமான மற்றும் ஊழல் நிறைந்த ஆளும் வர்க்கம் சார்ந்ததாக உணரப்பட்ட அரசியல்வாதிகள்.

தேசியச் செய்திகள்

இந்தியா - அமெரிக்க நாடுகளுக்கிடையேயான முதலாவது முப்படைகளுக்கான பயிற்சி

- ❖ இந்தியாவில் 2019 ஆம் ஆண்டில் இந்தியா மற்றும் அமெரிக்கா ஆகிய நாடுகளுக்கிடையேயான முதலாவது முப்படைகளுக்கான பயிற்சி நடைபெறவிருக்கிறது.
- ❖ இரு நாடுகளின் அனைத்துப் படைகளும் இப்பயிற்சியில் கலந்துகொள்ளவிருக்கிறது. மேலும் சிறப்புப் படைகள் கலந்து கொள்வதற்கான பேச்சுவார்த்தைகளும் நடைபெற்று வருகின்றன.
- ❖ இந்தியாவுடனான முப்படைகளுக்கான பயிற்சியில் கலந்துகொள்ளும் இரண்டாவது நாடு அமெரிக்கா ஆகும். இந்தியாவுடனான முப்படைகளுக்கான பயிற்சியில் கலந்து கொண்ட முதல் நாடு இரஷ்யா ஆகும்.
- ❖ ஏற்கெனவே இந்தியா மற்றும் அமெரிக்கா ஆகிய இரு நாடுகளுக்கிடையே ஒவ்வொரு படைகளின் தனித்தனி பயிற்சிகள் நடைபெற்றிருக்கின்றன.
 - இரு நாடுகளின் தரைப்படை - யுத் அபயாஸ் (வருடாந்திர பயிற்சி)
 - இரு நாடுகளின் கடற்படை - மலபார் (மேலும் ஜப்பானும் இதில் கலந்து கொண்டது)
 - வான் படைகள் - கோப் இந்தியா (இரு நாடுகளுக்கிடையேயான பயிற்சி)
- ❖ ஆனால் முதன்முறையாக இந்தியா மற்றும் அமெரிக்கா ஆகிய நாடுகளின் முப்படைகள் கூட்டாக இணைந்து இப்பயிற்சியில் கலந்து கொள்கின்றன.

ஐ.நா. மனித உரிமைகள் ஆணையம்

- ❖ சமீபத்தில் இந்தியா ஐக்கிய நாடுகளின் மனித உரிமைகள் ஆணையத்தின் (UNHRC- United Nation's Human Rights Council) உறுப்பினராகத் தேர்ந்தெடுக்கப்பட்டுள்ளது.
- ❖ UNHRC - ஆனது மனித உரிமைகளை ஊக்கப்படுத்தும் மற்றும் கண்காணிக்கும் பணியை மேற்கொள்ளும் ஐ.நா.வின் உயரிய அமைப்பாகும்.
- ❖ மொத்தமுள்ள 193 நாடுகளில் 188 நாடுகளின் வாக்குகளைப் பெற்று ஆசிய-



பசுபிக் பிரிவில் இந்தியா தேர்ந்தெடுக்கப்பட்டுள்ளது. மேலும் பங்குபெற்ற நாடுகளில் இந்தியா அதிக வாக்குகளைப் பெற்று UNHRC-ல் இடம் பிடித்துள்ளது.

- ❖ UNHRC-ன் 18 புதிய உறுப்பினர்கள் இரகசிய வாக்கெடுப்பின் மூலம் தனிப்பெரும்பான்மை வாக்குகள் அடிப்படையில் தேர்ந்தெடுக்கப்பட்டுள்ளனர். இம்மன்றத்திற்கு தேர்ந்தெடுக்கப்படுவதற்கு பங்குபெறும் நாடுகள் குறைந்தபட்சம் 97 வாக்குகளைப் பெற வேண்டும்.
- ❖ 2019 ஆம் ஆண்டு ஜனவரி 1 முதல் மூன்று ஆண்டுகளுக்கு தேர்ந்தெடுக்கப்பட்ட புதிய உறுப்பினர்கள் பணியாற்றுவார்கள்.
- ❖ இதன்மூலம் UNHRC-க்கு இந்தியா 5வது முறையாக தேர்ந்தெடுக்கப்பட்டுள்ளது. இதற்குமுன் இந்தியா 2006-2009, 2011-2014 மற்றும் 2014-2017 ஆகிய ஆண்டுகளில் தேர்ந்தெடுக்கப்பட்டுள்ளது.

இந்த - இந்தோ கார்பட்

- ❖ இந்தோனேஷியாவின் பெலாவனில் இந்தியா-இந்தோனேஷியா ஆகிய நாடுகளின் ஒருங்கிணைந்த ரோந்துப் பயிற்சியின் 32வது பதிப்பு நடைபெறுகிறது.
- ❖ 2002 ஆம் ஆண்டு முதல் ஆண்டுக்கு இருமுறை இரு நாடுகளின் கடற்படைகளும் இணைந்து ஒருங்கிணைந்த ரோந்துப் பயிற்சியில் ஈடுபட்டு வருகின்றன.
- ❖ இந்த ரோந்துப் பயிற்சி 3 நிலைகளில் நடைபெறவிருக்கிறது. இப்பயிற்சியின் நிறைவு விழா அந்தமான் நிக்கோபர் தீவுகளின் போர்ட் பிளேயரில் நடைபெறவிருக்கிறது.
- ❖ இந்தியக் கடற்பகுதியைப் பாதுகாக்கும் முயற்சியாக சர்வதேச கடல் எல்லைக் கோட்டிற்கு அருகே இது நடத்தப்படவிருக்கிறது.

சர்வதேசச் செய்திகள்

அனைத்து குற்றங்களுக்கும் மரண தண்டனை ஒழிப்பு

- ❖ மலேசிய அமைச்சரவையானது அனைத்து குற்றங்களுக்கும் மரண தண்டனையை ரத்து செய்ய ஒப்புதல் அளித்து நிலுவையில் உள்ள மரண தண்டனைகளையும் நிறுத்தி வைத்துள்ளது.

ABOLISH THE DEATH PENALTY



- Murder
- Drug trafficking
- Discharging firearms

Are offences punished with mandatory death penalty in Malaysia.

The government amended the **Dangerous Drugs Act 1952** which retains the mandatory death penalty for all but extremely narrow circumstances.

Drug-related offences do not meet the threshold of "most serious crimes" under international law and must not be punished by death.

- ❖ இந்த முடிவானது காலனித்துவ நடைமுறைகளுக்கு எதிராக வலுவான உள்நாட்டு எதிர்ப்பாலும் உலகின் மற்ற பகுதிகளில் மரண தண்டனையை ஒழித்த நாடுகளைப் பின்பற்றியும் எடுக்கப்பட்டுள்ளது.
- ❖ கொலை, கடத்தல், துப்பாக்கிகளை வைத்திருத்தல், தேசத் துரோகம் மற்றும் போதைப் பொருள்கள் கடத்தல் ஆகியவற்றிற்காக மலேசியாவில் தற்பொழுது மரணதண்டனை விதிக்கப்பட்டு வருகிறது.
- ❖ தற்போது 103 நாடுகளில் மரண தண்டனை ரத்து செய்யப்பட்டுள்ளது.

உலகின் மிகச்சிறந்த புத்தாக்க பல்கலைக்கழகம்

- ❖ ராய்ட்டர்ஸ் செய்தி நிறுவன தரவரிசைகளில் ஸ்டான்போர்டு பல்கலைக்கழகம் உலகின் மிகச்சிறந்த புத்தாக்க பல்கலைக்கழகமாக அறிவிக்கப்பட்டுள்ளது.
- ❖ ஸ்டான்போர்டு பல்கலைக்கழகமானது கடந்த நான்கு ஆண்டுகளாக இந்தப் பட்டியலில் முதலிடம் வகிக்கின்றது.
- ❖ அமெரிக்காவின் மாசசூட்ஸ் தொழில்நுட்ப நிறுவனம் (MIT - Massachusetts Institute of Technology) மற்றும் ஹார்வார்டு பல்கலைக்கழகம் ஆகியவை இரண்டாம் மற்றும் மூன்றாம் இடங்களைப் பிடித்துள்ளன.
- ❖ இப்பட்டியலின் முதல் 100 இடங்களில் 46 பல்கலைக்கழகங்களுடன் அமெரிக்கா ஆதிக்கம் செலுத்துகிறது. இதில் எந்தவொரு இந்தியப் பல்கலைக்கழகங்களும் இடம்பெறவில்லை.
- ❖ ராய்ட்டர்ஸின் சிறந்த 100 உலகின் மிகச்சிறந்த புத்தாக்க பல்கலைக்கழகத் தரவரிசையானது உலகெங்கிலும் உள்ள பல்கலைக்கழகங்களை, அவற்றின் புதிய தொழில்நுட்பங்களை கண்டுபிடித்தல், மேம்பட்ட அறிவியல் & ஆற்றல், புதிய சந்தைகள் மற்றும் தொழிலகங்களில் பணிகள் ஆகிய கூறுகளின் அடிப்படையில் அவற்றை அங்கீகரிக்கிறது.
- ❖ இது 2015-ல் முதன்முதலில் வெளியிடப்பட்டது. அதிலிருந்து எந்த இந்தியப் பல்கலைக்கழகங்களும் இப்பட்டியலில் இடம்பெறவில்லை.



வங்காள தேசத்தின் டிஜிட்டல் பாதுகாப்பு மசோதா 2018

- ❖ வங்காள தேச அதிபர் சர்ச்சைக்குரிய டிஜிட்டல் பாதுகாப்பு மசோதா - 2018 க்கு கையொப்பமிட்டு சட்டமாக இயற்றினார்.
- ❖ இந்தச் சட்டமானது முந்தைய காலனித்துவ சகாப்தத்தின் அதிகாரப்பூர்வ ரகசிய சட்டத்தை, உத்தரவு இல்லாமல் கைது போன்ற கடுமையான புதிய விதிகளுடன் ஒருங்கிணைக்கிறது.
- ❖ 1971 ஆம் ஆண்டு விடுதலைப்போர் மற்றும் பங்காபந்து (ஷேக் முஜிபர் ரஹ்மான்) ஆகியோருக்கு எதிரான எதிர்மறையான தகவல்களை பரப்பதல், மத உணர்வுகளை புண்படுத்துதல் ஆகியவை உட்பட இணையக் குற்றங்களை கையாள்வதே இதன் நோக்கமாகும்.

பொருளாதாரச் செய்திகள்

சிந்து உணவு - II வர்த்தக கண்காட்சி

- ❖ 2019 ஆம் ஆண்டு ஜனவரி 14-15 தேதிகளில் கிரேட்டர் நொய்டாவில் சிந்து உணவு-II வர்த்தக கண்காட்சி நடைபெற உள்ளது.
- ❖ சிந்து உணவு - II ஆனது ஏற்றுமதியில் கவனம் செலுத்தும் வருடாந்திர உணவு மற்றும் பானங்களின் வர்த்தக கண்காட்சி ஆகும். இது இந்தியாவின் சிறந்த உணவுகள், பானங்கள் மற்றும் வேளாண் விளைபொருள்களை உலகளாவிய கொள்முதலாளர்களுக்கு காட்சிப்படுத்தும்.
- ❖ இது வர்த்தக மற்றும் தொழில்துறை அமைச்சகத்துடன் இணைந்து வர்த்தக ஊக்குவிப்பு மன்றத்தால் (TPCI) ஏற்பாடு செய்யப்படுகிறது.

மாநிலச் செய்திகள்

முதலமைச்சரின் நகர்ப்புற தலைவர்கள் தோழமை திட்டம்

- ❖ டெல்லி அரசானது முதலமைச்சரின் நகர்ப்புற தலைவர்கள் தோழமை திட்டத்தை அறிமுகப்படுத்தியுள்ளது.
- ❖ இது மிகக்கடுமையாக பாதிக்கும் நகர்ப்புற சவால்களில் சிலவற்றை கையாள்வதில் அரசுடன் இணைந்து பணியாற்றுவதற்காக நாடு முழுவதும் உள்ள இளம் தலைவர்களை ஈர்க்கும் முயற்சியாகும்.

முக்கிய தினங்கள்

தேசிய மனித உரிமைகள் ஆணைய வெள்ளி விழா

- ❖ தேசிய மனித உரிமைகள் ஆணையமானது (NHRC - National Human Rights Commission) அக்டோபர் 12, 2018 அன்று தனது வெள்ளி விழாவைக் (25வது ஆண்டு) கொண்டாடியது. NHRC ஆனது அக்டோபர் 12, 1993-ல் நிறுவப்பட்டது.
- ❖ இந்த வெள்ளி விழாக் கொண்டாட்டங்கள் புதுதெல்லியில் நடைபெற்றன.
- ❖ NHRC ஆனது சிறப்பு வெள்ளி விழா முத்திரையை (Logo) வெளியிட்டது. மேலும் "NHRC: 25 வருடங்கள் பில்லியன் நம்பிக்கைகள்" என்ற தலைப்பிலான 25 வருட பயணத்தின் நிகழ்வுகளைக் கொண்ட ஆவணப்படத்தை செயல்நிலைப்படுத்தியது.



இதரச் செய்திகள்

ஏரோ இந்தியா 2019

- ❖ ஏரோ இந்தியா 2019-ன் 12வது பதிப்பானது பெங்களூருவில் நடைபெறவிருக்கிறது.
- ❖ ஆசியாவின் மிகப்பெரிய இராணுவ வான்படை கண்காட்சியான ஏரோ இந்தியா இரண்டு ஆண்டுகளுக்கு ஒருமுறை நடைபெறுகிறது.
- ❖ 1996 ஆம் ஆண்டு இந்த கண்காட்சி தொடங்கியதிலிருந்து பெங்களூரு இதை நடத்தி வருகிறது.
- ❖ 2019 ஆம் ஆண்டிற்கான ஏரோ இந்தியாவின் வலைதளம் (<http://aeroindia.gov.in>).
